


# ऑटो की टक्कर से अग्रसेन नगर फाटक क्षतिग्रस्त, जाम में फंसे वाहन, आमजन परेशान

चूरू (निर्स)। अग्रसेन नगर रेलवे फाटक पर सोमवार को करीब एक किलोमीटर लंबा जाम लग गया। जाम दोपहर को उस समय लगा, जब ऑटो की टक्कर से रेलवे फाटक ही क्षतिग्रस्त हो गया, जिसके बाद ना सिर्फ अग्रसेन नगर रेलवे फाटक के दोनों ओर लम्बा जाम लग गया बल्कि चूरू-बीकानेर ट्रेन भी करीब एक घंटे लेट हो गयी।



चूरू में ऑटो की टक्कर से रेलवे फाटक ही अग्रसेन नगर रेलवे फाटक क्षतिग्रस्त हो गया जिससे करीब एक किलोमीटर लंबा जाम लग गया।

पड़ो और इसी दरमियान अन्य रूटों की ट्रेनों के आवगमन के चलते फाटक बंद

रहा और कलेक्ट्रेट सँकिल से अग्रसेन नगर की तरफ करीब एक किमी लम्बा

जाम लग गया और चूरू से बीकानेर जाने वाली पैसंजर ट्रेन अपने निर्धारित

## सार-समाचार

### 'भक्ति जीवन की सभी परेशानियों का समाधान कर मोक्ष दिलाती है'

चूरू (निर्स)। शिव कॉलोनी स्थित चमत्कारी गोगामेड़ी में चल रही भागवत कथा के दूसरे दिन कथावाचक पवन प्रसाद शास्त्री ने कथा का वाचन करते हुए कहा कि मनुष्य से गलती होना स्वाभाविक है। लेकिन समय रहते सुधार और प्रार्थना करने पर यही गलती पाप बन जाती है। कथा में पांडवों के जीवन में श्रीकृष्ण की कृपा का वर्णन किया गया। कथावाचक ने बताया कि कलियुग के प्रभाव से परीक्षित को ऋषि का श्राप मिला। इसके पश्चात् पाप वे शुक्रदेव की शरण में गए। उन्होंने कहा कि भक्ति सर्वश्रेष्ठ निवेश है। यह जीवन की परेशानियों का समाधान करती है और मृत्यु के बाद मोक्ष भी दिलाती है। पंडित पवन शास्त्री ने द्वार पर युग का प्रसंग सुनाते हुए बताया कि धर्मराज युधिष्ठिर ने सूर्य देव की उपासना से अक्षय पात्र प्राप्त किया। उन्होंने कहा कि हमारे पूर्वजों ने हमेशा पृथ्वी का पूजन और संरक्षण किया। बदले में प्रकृति ने मानव को रक्षा की। उन्होंने यह भी कहा कि भागवत के श्रोता में जिज्ञासा और श्रद्धा होनी चाहिए। परमात्मा अदृश्य होकर भी सब में निवास करते हैं। इन प्रसंगों के माध्यम से कथावाचक, भक्ति, ज्ञान, वैराग्य और सत्यनिष्ठा का संदेश देते हैं। सोमवार को मुख्य यजमान सुरेश कुमार भार्गव ने सपत्नीक पुजा-अर्चना की। इस अवसर पर भगत पवन सैनी, मनोज कुमार सैनी, शक्ति सिंह, शेखर गुर्जर, विशाल सिंह, रणवीर गुर्जर, आनंद शर्मा, दीपक सैनी, नथूराम, गोपाल शर्मा, गुर्वीर सिंह सहित बड़ी संख्या में महिला-पुरुष उपस्थित थे।

### चोरी करने वाले तीन अभियुक्त गिरफ्तार

तारानगर (निर्स)। तारानगर पुलिस ने तारानगर क्षेत्र के गांव ओजरिया में कुछ दिन पहले हुई चोरी के आरोपियों को गिरफ्तार कर बड़ी सफलता हासिल की है। थानाधिकारी सतपाल बिश्नोई ने बताया कि कुछ दिन पहले थाना क्षेत्र के ओजरिया गांव में रणवीर पुत्र लिखणमरण जाट के घर पर अज्ञात चोरों ने बड़ी चोरी की घटना को अंजाम दिया था जिसका तारानगर थाने में मुकदमा दर्ज करवाया गया। उक्त मामले को गंभीरता से लेते हुए पुलिस ने तुरंत टीम बनाकर जिसमें सीआई सतपाल बिश्नोई, एएसआई राजुसिंह, कॉन्स्टेबल राजेंद्र कुमार, ओमप्रकाश, वीरेंद्र, संदीप, रामचंद्र, रामकान्त आदि ने अज्ञात चोरों की तलाश शुरू की एवं कड़ी मेहनत के बाद टीम ने गुरप्रति सिंह पुत्र गुरमेलसिंह बावरी, काकासिंह पुत्र सुरजीतसिंह बावरी एवं नानकराम अर्जुन पुत्र लालाराम बावरी को गिरफ्तार किया। सीआई बिश्नोई ने बताया कि अभियुक्तगण एक संगठित चोर गिरोह है जो संगठित होकर रात्रों के समय गांव के बाहर के घरों को चुनते हैं। घरों में सो रहे व्यक्तियों के कमरों के आगे कपड़ा रस्सी से गेट बांध देते हैं तथा दुसरे कमरे में रखा सामान चोरी कर ले जाते हैं

### स्वयं सहायता समूह पर कार्यशाला आज

सीकर (निर्स)। जिला उद्योग केन्द्र की महाप्रबंधक विकास सिहाग ने बताया कि अरबन हाट, सीकर में आयोजित शेखावाटी हस्तशिल्प उत्सव 2026 में सोमवार को चिकित्सा कैंप का आयोजन किया गया। उन्होंने बताया कि मेला स्थल पर सार्यकाल महात्मा गांधी इंग्लीश मिडियम स्कूल की छात्राओं द्वारा सार्यकाल 4 बजे से सांस्कृतिक कार्यक्रम प्रस्तुत किया गया, साथ ही छात्रों द्वारा योग के विभिन्न आसनों का प्रदर्शन किया गया। उन्होंने बताया कि मेले में पथारे दर्शकों ने ज्वैलरी, कारपेट, उनी वस्त्र तथा मांगरोल के हैंडलूम वस्त्र की खरीददारी की। उन्होंने बताया कि मंगलवार को राजीविका द्वारा स्वयं सहायता समूह पर कार्यशाला का आयोजन किया जाएगा जिसमें समूह की कार्यप्रणाली, विपणन, क्षमता वडर्न, वित्तीय साक्षरता आदि पर चर्चा की जाएगी साथ ही सार्य 4 बजे स्कूल के छात्र-छात्राओं द्वारा सांस्कृतिक कार्यक्रम प्रस्तुत किए जाएंगे।

### राम नाम की महिमा का वर्णन किया

रतनगढ़ (निर्स)। श्री महावीर सेवा संस्थान एवं श्रीरथम गौशाला समिति के तत्वावधान में श्री संकटमोचन बालाजी धाम सभागार में आयोजित श्रीरामचरितमानस व्याख्यान के दूसरे दिवस भक्ति, प्रेम और करुणा का अनुपम संसार देखने को मिला। गनेडीधाम के योगी संत निवृत्तिनाथ कृष्ण महाराज ने राम नाम की महिमा का भावपूर्ण वर्णन करते हुए कहा कि कालियुग में राम का नाम ही मानव जीवन का सबसे सुंदर और सशक्त सहारा है।

# चूरू में महाराणा प्रताप की पुण्यतिथि पर शोभायात्रा निकाली

चूरू (निर्स)। सर्व समाज की ओर से सोमवार को महाराणा प्रताप की 429वीं पुण्यतिथि पर स्थानीय इंद्रमणि पार्क से कलेक्ट्रेट तक शोभायात्रा निकाली गई। कार्यक्रम के मुख्य अतिथि विधायक हरलाल सहारण ने महाराणा प्रताप के चित्र के समक्ष पुष्प अर्पित कर व ध्वज लहराकर शोभायात्रा को रवाना किया।



सर्व समाज की ओर से महाराणा प्रताप की 429वीं पुण्यतिथि पर स्थानीय इंद्रमणि पार्क से कलेक्ट्रेट तक विशाल शोभायात्रा निकाली गई।

भाजपा नेता विक्रम कोटवाड, पदम सिंह राठी, सुनील ढाका, छात्र नेता विशाल सिंह, रविंद्र सिंह रिडखला, आदित्य,

वीरेंद्र सिंह, राजीव लांबा, नरेंद्र सिंह, लखेंद्र सिंह ख्याली, लक्ष्मू सिंह दानू, तेजपाल शर्मा, आलोक सिंह टकणेत,

पंकज सिंह ढाबर, प्रदीप सिंह कुमुंजी सहित अनेक युवा व सर्व समाज के लोग उपस्थित थे।

## 69वीं राष्ट्रीय विद्यालय क्रिकेट प्रतियोगिता का भव्य उद्घाटन

सीकर, (निर्स)। प्रारंभिक शिक्षा निदेशालय बीकानेर (राजस्थान) एवं एसजीएफआई के संयुक्त प्रयास से आयोजित 69वीं राष्ट्रीय विद्यालय क्रिकेट प्रतियोगिता (14 वर्ष छात्र वर्ग)-2025-26 का भव्य उद्घाटन समारोह नगरीय विकास एवं स्वास्थ्य शासन राज्य मंत्री झाबर सिंह खरं ने सोमवार को एसबीएस एकेडमी, भैरुपुरा, सीकर में किया।समारोह में देश भर से आए खिलाड़ी, प्रशिक्षक, शिक्षा विभाग के अधिकारी एवं गणमान्य अतिथियों ने भाग लिया। नगरीय विकास एवं स्वास्थ्य शासन राज्य मंत्री झाबर सिंह खरं ने ध्वजारोहण किया तथा राजस्थान क्रिकेट टीम के कप्तान द्वारा खिलाड़ियों को शुभचिंतन दिया। समारोह में यूडीएच मंत्री झाबर सिंह खरं ने कहा कि अनुशासन और संयम से व्यक्ति अपने-अपने क्षेत्र में

■ अनुशासन और संयम से व्यक्ति अपने-अपने क्षेत्र में सर्वोच्च उपलब्धियां हासिल कर सकता है : यूडीएच मंत्री

सर्वोच्च उपलब्धियां हासिल कर सकता है। उन्होंने कहा कि खिलाड़ियों को खेल खेल को भावना से खेलना चाहिए। उन्होंने बच्चों को देश का सविष्य बताते हुए अनुशासन और जीवन में प्रयास के महत्व पर जोर दिया। धोद विधायक गोवर्धन वर्मा ने राष्ट्र के प्रति समर्पण भाव के साथ खेलों में भाग लेकर आगे बढ़ने का आ आन किया। पूर्व विधायक मंजीत धर्मपाल चौधरी ने खेल में मेहनत, लगन और समर्पण के महत्व को रेखांकित किया। उद्घाटन समारोह का शुभारंभ

समय से करीब एक घंटे देरी से रवाना हुई। जाम के कारण स्थिति यह हो गयी कि अधिकतर यात्रियों को वाहनों से उतरकर पैदल ही आना पड़ा, जिससे आमजन और वाहन चालकों को काफी परेशानियों का सामना करना पड़ा।

रोडवेज और निजी बसें हुई लेट- प्रापत जानकारी के अनुसार जाम के कारण 5 से अधिक रोडवेज बसें और करीब 15 से अधिक निजी बसें अपने निर्धारित समय से गंतव्य स्थान पर लगभग एक घंटे देरी से पहुंचीं। वहीं सैकड़ों दुपहिया वाहन और करीब 30-40 फॉर व्हीलर वाहनों का आवगमन प्रभावित हुआ।

अग्रसेन नगर रेलवे फाटक के दोनों ओर लगभग एक से डेढ़ घंटे लम्बा जाम लगने के बाद भी कोई ट्रैफिक पुलिसकर्मी वहां नहीं पहुंचा, वे केवल चालान काटने में व्यस्त रहे। लोगों ने बताया कि आमजन को परेशानियों से उनका कोई लेना देना नहीं है।

## पुरस्कार वितरण समारोह आज

झुंझुनू (निर्स)। सीएलसी द्वारा संचालित सीबीएसई स्कूल सीएचएस में आज प्रतिभा खोज परीक्षा डीटीएसई 2026 के प्रतिभागियों का पुरस्कार वितरण समारोह भव्य रूप से आयोजित किया जाएगा। इस अवसर पर डीटीएसई के विजेता विद्यार्थियों को सम्मानित किया जाएगा, साथ ही हाल ही में घोषित एसटीएसई 2025 के परिणाम में उत्कृष्ट प्रदर्शन कर झुंझुनू जिले का नाम रोशन करने वाले सीएचएस के प्रतिभाशाली विद्यार्थियों को भी सम्मान प्रदान किया जाएगा। इस संबंध में विस्तृत जानकारी देते हुए सीएलसी निदेशक इंजीनियर श्रवण चौधरी ने बताया कि सीएलसी द्वारा वर्षों से प्रतिभाओं को खोजने, संवारने और उन्हें सही दिशा देने के उद्देश्य से यह महा अभियान संचालित किया जा रहा है। इसी क्रम में आयोजित डीटीएसई परीक्षा ने अनेक प्रतिभाशाली विद्यार्थियों को आगे बढ़ने का मंच प्रदान किया है। उन्होंने बताया कि यह पुरस्कार वितरण एवं सम्मान समारोह 18 जनवरी को प्रातः 10 बजे से सीएचएस कैम्पस में आयोजित किया जाएगा।

## सार-समाचार

### वरिष्ठ भाजपा नेता महेश बसावतिया ने सर्वकल्याण की कामना की

झुंझुनू, (निर्स)। जिले के भोड़की स्थित प्रसिद्ध जमाई माता मंदिर में गुप्त नवरात्रों के पावन अवसर पर श्रद्धा और भक्ति का विशेष माहौल देखने को मिला। इस दौरान समाजसेवी एवं वरिष्ठ भाजपा नेता महेश बसावतिया ने विधिवत पूजा-अर्चना कर माता रानी के चरणों में शीश नवाया और क्षेत्र की सुख-समृद्धि, शांति एवं सर्वकल्याण की कामना की। महेश बसावतिया ने मंदिर परिसर में वैदिक मंत्रोच्चारण के बीच माता रानी की आरती की तथा परिवार, समाज और राष्ट्र के उज्ज्वल भविष्य के लिए प्रार्थना की। उन्होंने कहा कि गुप्त नवरात्रों का विशेष धार्मिक महत्व है। इन दिनों की गई साधना और पूजा से जीवन में सकारात्मक ऊर्जा, आत्मबल और सामाजिक सौहार्द की वृद्धि होती है। पूजा-अर्चना के पश्चात उन्होंने श्रद्धालुओं से भी संवाद किया और मातृशक्ति के प्रति आस्था, संस्कार और सेवा भाव को जीवन में अंगनाने का संदेश दिया। मंदिर परिसर में भक्तों की आस्था देखते ही बनती थी। वहीं जय माता दी के जयकारों से वातावरण भक्तिमय हो उठा। इस अवसर पर मंदिर सेवक, श्रद्धालु एवं क्षेत्रवासी बड़ी संख्या में उपस्थित रहे। सभी ने माता रानी से क्षेत्र की खुशहाली और जनकल्याण की प्रार्थना की।

### वार्ड की सफाई चरमराई, ज्ञान सौपा

झुंझुनू, (निर्स)। सोमवार को वार्ड नंबर 46 के वार्डवासियों ने नगर परिषद आयुक्त को ज्ञान सौपा। जिसमें राजेश आलखिया ने बताया कि उनके वार्ड नंबर 46 में पिछले 3-4 रोज से सफाई नहीं हो रही है और ना ही कचरा समय पर उठायी जा रहा है। वार्ड की हर गली हर मोहल्ले में कचरे के भारी मात्रा में ढेर लगे हुए हैं। कचरे पर मक्खियां भिनभिन रही हैं। जिससे वार्ड में बीमारियां फैल रही हैं और आमजन को काफी परेशानियों का सामना करना पड़ रहा है। साथ ही बताया कि नगर परिषद् ने ठेके अलग अलग कंपनियों को दे दिया है। जिसके कारण पूरे शहर की सफाई व्यवस्था बिगाड़ी हुई है। हमने आयुक्त को दो दिन का समय दिया है कि आप पुराने ठेकेदार को वापस ठेके पर रखें और एक ही ठेकेदार को घर और सड़कों का कचरा उठाने के लिए लगाया जाए। ताकि व्यवस्था न बिगाड़े और दो दिन में मेरे वार्ड में सफाई व्यवस्था में सुधार किया जाए। अन्यथा दो दिन बाद वार्ड का संपूर्ण कचरा उठा कर नगर परिषद् में डाल दिया जाएगा। जिसका जिम्मेदारी नगर परिषद प्रशासन की होगी। ज्ञान देने वालों में राजेश सहरिया, राजकुमार, मोनू, मनीष, रोहित, संजय, कपिल आदि वार्ड के लोग मौजूद थे।

### नीमकाथाना परियोजना में आंगनबाड़ी कार्यकर्ताओं की बैठकें आयोजित

पाटन (निर्स)। नीमकाथाना परियोजना अंतर्गत नीमकाथाना प्रथम एवं गोडावला सेक्टर की आंगनबाड़ी कार्यकर्ताओं को संयुक्त बैठक सीडीपीओ संजय चेतानी की अध्यक्षता में आयोजित हुई। बैठक में प्रेरणा अभियान, पोषण ट्रेकर में दर्ज सूचनाओं की समीक्षा तथा विभागीय योजनाओं के प्रभावी क्रियान्वयन पर चर्चा की गई। सीडीपीओ ने गर्भावस्था के प्रारंभिक पंजीकरण, प्रथम 1000 दिवसों में मातृ-शिशु पोषण, 3 से 6 वर्ष के बच्चों की गुणवत्तापूर्ण पूर्व-प्राथमिक शिक्षा से जोड़ने तथा पोषण ट्रेकर पर शत-प्रतिशत पंजीकरण के निर्देश दिए। बैठक में करीब 45 आंगनबाड़ी कार्यकर्ता उपस्थित रही। इसके अलावा गणेश्वर एवं मारंडा खुर्द सेक्टर में भी पहिला पर्यवेक्षकों की अध्यक्षता में इसी विषय पर बैठकें आयोजित की गईं।

### तन्वी सैनी का नीट पीजी में चयन

चूरू (निर्स)। शहर के प्रतिभा नगर निवासी तन्वी सैनी का नीट पीजी में चर्म रोग विशेषज्ञ में चयन हुआ है। तन्वी ने नीट परीक्षा में 759वीं रैंक हासिल कर बीकानेर के एस्पी मेडिकल कॉलेज में चयन हुआ है। तन्वी ने 2018 बेंच में एस्.एम.एस कॉलेज जयपुर से एमबीबीएस की डिग्री हासिल की थी। तन्वी ने अपनी सफलता का श्रेय अपने दादा व माता-पिता को दिया है। तन्वी ने बताया कि उनके दादाजी बाबूलाल सैनी ने हमेशा उन्हें पढ़ाई के लिए प्रेरित किया, जिसके कारण आज उन्हें यह सफलता मिली। तन्वी के पिता प्रदीप सैनी नृत्योः सिद्धमुख के निवासी हैं और फिफ्टाल व डीबी अस्पताल में एस्.एन.ओ के पद पर पदस्थापित है।

### अमित कुमार कानूनगो जिलाध्यक्ष बने

झुंझुनू, (निर्स)। राजस्थान कानूनगो संघ जिला शाखा झुंझुनू के चुनाव संपन्न हुए। जिसमें अमित कुमार को अध्यक्ष, विनोद कुमार मीणा वरिष्ठ उपाध्यक्ष, बसंती बेनीवाल उपाध्यक्ष, ओमवीर आर्य महामंत्री, रामसिंह गढवाल सभाध्यक्ष, अनिल बडसरा संगठन मंत्री, इमरान खान कोषाध्यक्ष चुने गए। भू अभिलेख निरीक्षक दिलीप बुवालिया, भागीरथ खाखिल, जयप्रकाश मीना, योगेंद्र पुनियां और सुनिल कुमार को सलाहकार नियुक्त किया गया है। चुनाव का पर्यवेक्षण सुलतानसिंह जिलाध्यक्ष कानूनगो संघ चुर एवं प्रदीप सहारण जिला मंत्री कानूनगो संघ चूरू द्वारा किया गया। चुनाव शांतिपूर्ण संपन्न हुए।

## स्वच्छता, सुरक्षा व समाज सेवा का संदेश दिया

पाटन (निर्स)। कस्बे के राजकीय महाविद्यालय पाटन में राष्ट्रीय सेवा योजना (एनएसएस) के सात दिवसीय विशेष शिविर का पंचम दिवस सोमवार, 19 जनवरी 2026 को उत्साह एवं सामाजिक चेतना के साथ आयोजित किया गया। शिविर के दौरान विद्यार्थियों को विद्युत दुर्घटनाओं से बचाव, स्वच्छता एवं समाज सेवा के प्रति जागरूक किया गया। महाविद्यालय के प्राचार्य डॉ. मदन लाल मीणा ने बताया कि ऐसे शिविर विद्यार्थियों में सामाजिक दायित्व की भावना विकसित करने के साथ-साथ उन्हें करंट दुर्घटनाओं से बचाव जैसे महत्वपूर्ण विषयों पर जागरूक करते हैं। कार्यक्रम की शुरुआत मां शारदा के समक्ष दीप प्रज्वलन के साथ हुई। इस अवसर पर कार्यक्रम के मुख्य वक्ता सेवानिवृत्त इंजीनियर विनोद शर्मा तथा राष्ट्रीय सेवा योजना के पूर्व प्रभारी राधेश्याम शर्मा उपस्थित रहे।एनएसएस की प्रभारी किरण यादव ने जानकारी दी कि शिविर के पंचम दिवस पर विभिन्न रचनात्मक एवं जनकल्याणकारी गतिविधियों का आयोजन किया गया। प्रथम सत्र में स्वयंसेवकों ने सफाई एवं श्रमदान कर महाविद्यालय परिसर एवं आसपास के क्षेत्रों की स्वच्छता की। इस दौरान स्वयंसेवकों ने सामूहिक श्रम के महत्व को समझते हुए स्वच्छ भारत का संदेश दिया।

## कांग्रेस कमेटी के उपाध्यक्ष ने मनरेगा बचाओ महासंग्राम यात्रा के तहत ग्रामीणों से मुलाकात की

चूरू (निर्स)। राजस्थान प्रदेश कांग्रेस कमेटी के निर्देशानुसार राजस्थान प्रदेश कांग्रेस कमेटी के उपाध्यक्ष रफीक मंडेलिया ने चूरू विधानसभा क्षेत्र के गांव दुधवाखारा, लालसर, गिनडी, झारिया में मनरेगा बचाओ महासंग्राम यात्रा के तहत ग्रामीणों एवं मनरेगा श्रमिकों से मुलाकात की। रफीक मंडेलिया ने कहा कि भाजपा द्वारा जनकल्याणकारी योजनाओं का नाम बदलने के नाम पर मनरेगा को बंद करने का प्रयास किया जा रहा है जो सहन नहीं किया जायेगा। मनरेगा में पहले राज्य सरकार को 10 प्रतिशत राशि का भुगतान करना पड़ता था। अब राज्य सरकार को 40 प्रतिशत राशि के भुगतान का प्रावधान कर दिया है इससे राज्य सरकार पर बोझा बढ़ेगा और नरेगा कर्मियों को रोजगार के अवसर कम मिलेंगे। उन्होंने कहा कि मनरेगा कानून में संशोधन कांग्रेस कमेटी भी हाल में स्वीकार नहीं करेगी। मोदी सरकार जनविरोधी नीतियों की फैक्ट्री बन चुकी है। पहले रोजगार छीना, अब रोजगार का अधिकार भी खत्म करने पर तुली है। मनरेगा कोई सरकार की दया नहीं, बल्कि संविधान से मिला अधिकार है। इस अधिकार को खत्म करने की हर साजिश का सड़क से संसद तक जवाब दिया जाएगा।

## कौशल प्रदर्शनी का आयोजन

रतनगढ़ (निर्स)। राजकीय श्री संचियालाल वैद औद्योगिक प्रशिक्षण संस्थान (आईटीआई) रतनगढ़ में स्वामी विवेकानंद जयंती राष्ट्रीय युवा सप्ताह के अवसर पर व्यावसायिक कौशल एवं दक्षता प्रदर्शनी का आयोजन किया गया। प्रदर्शनी का उद्घाटन सहायक निदेशक श्री गौरव फुलवारिया के सान्निध्य में हुआ, जो 12 जनवरी से 19 जनवरी 2026 तक आयोजित की गईं।

**राजस्थान सरकार का उपक्रम**

## औद्योगिक विकास के खुल रहे नये द्वार आप भी बनें भागीदार

सरल ई-नीलामी के माध्यम से **आवंटन**

### अन्तिम 4 दिन शेष

**आधारभूत सुविधाओं युक्त औद्योगिक क्षेत्रों में करें उद्यम की स्थापना**

<b>65</b> कुल औद्योगिक क्षेत्र	<b>313</b> कुल भूखण्ड	<b>304</b> औद्योगिक भूखण्ड	<b>09</b> लॉजिस्टिक भूखण्ड
-----------------------------------	--------------------------	-------------------------------	-------------------------------

**उपरोक्त औद्योगिक क्षेत्रों पर प्रत्यक्ष आवंटन योजना-2025 लागू नहीं है**

<b>इंफंडी</b> अंतिम तिथि: 23 जनवरी, 2026 (सायं 06:00 बजे)	<b>ऑनलाइन बिड</b> अंतिम तिथि: 29 जनवरी, 2026 (सायं 05:00 बजे)
--	--

<b>31</b> आबू रोड़	<b>03</b> चूरू	<b>33</b> नागौर	<b>08</b> उदयपुर
<b>38</b> अजमेर	<b>08</b> बीकानेर	<b>07</b> पाली	<b>03</b> जयपुर (दक्षिण)
<b>05</b> अलवर	<b>14</b> श्रीगंगानगर	<b>24</b> झालावाड़	<b>02</b> जयपुर (उत्तर)
<b>08</b> भिवाड़ी-I	<b>16</b> किशनगढ़	<b>01</b> जालौर	<b>25</b> ईभीआईपी सीतापुरा, जयपुर
<b>19</b> भिवाड़ी-II	<b>13</b> भीलवाड़ा	<b>13</b> राजसमंद	<b>02</b> जोधपुर
<b>07</b> बोरानाडा	<b>01</b> जयपुर (श्रीमणी)	<b>20</b> कोटा	<b>03</b> सबाईभायपुर
<b>05</b> धिलोठ	<b>01</b> सीकर	<b>03</b> नीमराना	

\*25% भुगतान के बाद, शेष 75% भुगतान 11 किस्में में 8.5% ब्याज के साथ या 120 दिनों के भीतर ब्याज रहित भुगतान या

रीको की टर्न लोन स्कीम के तहत भूमि की लागत का 75% तक का ऋण 5 साल की पुनर्भुगतान अवधि एवं 8.5% ब्याज के साथ

\*केवल औद्योगिक भूखण्डों के लिए

**आवंटन के लिए QR कोड स्कैन करें**

**राजस्थान स्टेट इण्डस्ट्रियल डवलपमेंट एण्ड इन्वेस्टमेंट कॉर्पोरेशन लिमिटेड**

उद्योग भवन, टिक्कल मार्ग, सी-स्क्रीम, जयपुर-302005  
ई-नीलामी हेल्पलाइन नं. 0141-4593250, 4593237, कस्टमरएफ +91 9001306515, ई-मेल: riico@riico.co.in

आवंटन से सम्बंधित विचारों एवं शर्तों, ईमेली विवरण, रिजिस्ट्रेशन एवं भूखण्ड से सम्बंधित जानकारी के लिए देखें  
<https://riico.rajasthan.gov.in> या <https://www.riico.co.in>